



тел. (84373) 53-2-22, факс 53-2-22

ПОСТАНОВЛЕНИЕ

КАРАР

30 .11. 2023

№ 5

2024 елда гражданнарның үзара салым чараларын кертү һәм куллану мәсьәләсе буенча Татарстан Республикасы Тәтеш муниципаль районы Жуково авыл җирлегенең Жуково торак пунктында гражданнар җыенын билгеләү турында

«Россия Федерациясендә җирле үзидарә оештыруның гомуми принциплары турында» 2003 елның 6 октябрендәге 131-ФЗ номерлы Федераль законның 25.1, 56 статьяларына, «Татарстан Республикасында җирле үзидарә турында» 2004 елның 28 июлендәге 45-ТРЗ номерлы Татарстан Республикасы Законының 35 статьясына, Татарстан Республикасы Тәтеш муниципаль районы «Жуково авыл җирлеге» муниципаль берәмлеге Уставының 22 статьясына ярашлы рәвештә:

1. 2023 елның 14 декабрендә Татарстан Республикасы, Тәтеш районы, Жуково авылы, Мәктәп урамы, 2А йорт адресы буенча урнашкан Жуково авыл мәдәният йорты бинасында, 2024 елда Тәтеш муниципаль районы Жуково авыл җирлегенең Жуково торак пунктында гражданнарның үзара салым кертү мәсьәләсе буенча гражданнар җыены 13 сәгать 00 минутка билгеләнсен.

2. Гражданнар җыенына чыгарыла торган мәсьәләне расларга:

«2024 елда Татарстан Республикасы Тәтеш муниципаль районы Жуково авыл җирлеге Жуково торак пункты территориясендә яшәү урыны буенча теркәлгән һәр балигь булган кешедән, көндөзгә уку формасы буенча белем алучы студентлардан, I төркем инвалидлардан, махсус хәрби операциядә катнашучылардан (контракт буенча хәрби хезмәткәрләр, мобилизацияләнгәннәр, волонтерлар) һәм аларның гаилә әгъзалары, атап әйткәндә: ата-аналар, ир белән хатын, балигь булган балалар, күп балалы гаиләләр, гражданнар, Россия Федерациясе Кораллы Көчләре сафларына хезмәт итәргә чакырылганнар һәм алынган акчаларны түбәндәге эшләрне башкару буенча җирле әһәмияттәге мәсьәләләрне хәл итүгә юнәлтү:

Жуково торак пунктында урам яктырту объектларын тоту һәм аларга хезмәт күрсәтү (лампарлар, энергия саклаучы яктырткычлар, электр товарлары сатып алу һәм урнаштыру, агымдагы ремонт һәм урам яктыртуына хезмәт күрсәтү) ;

-Жуково авылында, Школьная урамында юл-урам челтәрен норматив хөлгә китерү (смета буенча поселок эчендәге юлларны капитал ремонтлау: вак таш, ком сатып алу, нигез әзерләү, ташу, салу, эшләр, килешү буенча хезмәтләр өчен түләү)?»

» КАРШЫ «РИЗА»

3. Татарстан Республикасы Тәтеш муниципаль районы Жуково авыл җирлеге башкарма комитетына гражданнар җыенын оештырырга һәм үткәргә.

4. Әлеге карарны Татарстан Республикасы Тәтеш муниципаль районы Жуково авыл җирлегенең мәғлүмати стендларында урнаштыру юлы белән халыкка җиткерергә, Татарстан Республикасы Тәтеш муниципаль районының рәсми сайтында бастырып чыгарырга (<https://tetushi.tatarstan.ru/>) һәм «Татарстан Республикасының рәсми хокукый мәғлүмат порталында » (<https://pravo.tatarstan.ru/>) урнаштырырга.

5. Әлеге карар басылып чыккан көннән үз көченә керә.

Житәкче

Н.А.Борисова